

समाचार वाणी

खबर जो करें असर !

नाशिक | Wednesday, 23 September 2026

जहानाबाद में युवक का शव मिलने से सनसनी, 3 दिन से लापता अरुण कुमार की हत्या की आशंका

RANJEET KUMAR

Published on 25 Apr 2026



जहानाबाद में युवक का शव मिलने से सनसनी, 3 दिन से लापता अरुण कुमार की हत्या की आशंका

जिले के परस बिगहा थाना क्षेत्र के बदलू बिगहा गांव में एक युवक का शव मिलने से इलाके में सनसनी फैल गई। मृतक की पहचान 30 वर्षीय अरुण कुमार के रूप में हुई है, जो पिछले तीन दिनों से लापता था। शुक्रवार को गांव के बंधार में उसका शव मिलने के बाद पूरे इलाके में हड़कंप मच गया।

स्थानीय ग्रामीणों ने जब खेत (बंधार) में शव देखा तो तुरंत पुलिस को सूचना दी। सूचना मिलते ही परस बिगहा थाना पुलिस मौके पर पहुंची। साथ ही सदर डीएसपी मनीष चंद्र चौधरी और फॉरेंसिक टीम ने घटनास्थल का निरीक्षण कर अहम साक्ष्य जुटाए। इसके बाद शव को पोस्टमार्टम के लिए सदर अस्पताल भेज दिया गया।

परिजनों के मुताबिक, अरुण कुमार पिछले तीन दिनों से घर से लापता था। उन्होंने गांव के ही कुछ लोगों पर हत्या का संदेह जताया है। बताया जा रहा है कि कुछ दिन पहले अरुण का गांव के एक व्यक्ति से विवाद हुआ था, जिसे इस घटना से जोड़कर देखा जा रहा है। आशंका है कि इसी विवाद के चलते उसकी हत्या की गई।

पुलिस ने मामले की गंभीरता को देखते हुए कुछ संदिग्धों को हिरासत में लेकर पूछताछ शुरू कर दी है। अनुमंडल पुलिस पदाधिकारी ने बताया कि जांच वैज्ञानिक तरीके से की जा रही है और जल्द ही पूरे मामले का खुलासा किया जाएगा।

इस घटना के बाद गांव और आसपास के इलाके में दहशत का माहौल बना हुआ है। स्थानीय लोग पुलिस से जल्द कार्रवाई और सच्चाई सामने लाने की मांग कर रहे हैं।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/RANJEET KUMAR, to which effect, publication house/its representative/affiliates are not responsible/liable whatsoever.